

ابن النديم الوراق اور ان کی "کتاب الفهرست" ایک جائزہ (اجمالی تعارف)

محمد عبدالحیم چشتی

دنیا میں جو شخصیات گروپیں کا جائزہ لیکر اپنی استعداد و صلاحیت کے پیش نظر مناسب و موزوں میدان انتخاب کرتی اور اس میں اپنے جوہر دھاتی ہیں ان کا شمار دنیا کی کامیاب ترین شخصیات میں کیا جاتا ہے۔

الیٰ نامور شخصیات میں ماہر فن کتابیات و کتاب شناس ابو الفرج محمد بن اسحاق الوراق البغدادی المعروف بابن النديم والندیم کا شمار بھی کیا جا سکتا ہے تذکرہ و تاریخ کی کتابوں میں اس کے متعلق معلومات شاذ و نادر ہی ملتی ہیں۔ اور شائد اسی وجہ سے اہل علم اس پر قلم اٹھانے سے پہلو تھی کرتے رہے ہیں۔

اسے وفات پائے ہوئے ہزار برس گزر چکے مگر ساتویں صدی ہجری سے اسے جو قبولیت و شریت حاصل ہوئی وہ برصغیر ہی اور جوں جوں زمانہ گزرتا جائے گا اس سے مستفید ہونے والوں کا دائرہ وسیع سے وسیع تر ہوتا جائے گا۔ مشرق ہی نہیں مغرب بھی اس کا ذری بار احسان ہے۔

اس کی کتاب الفهرست کو مستشرقین نے قدر و منزلت کی نگاہ سے دیکھا، جو من مستشرق اکٹش فلوگل (Gustav Flugel) (۱۸۰۲ء - ۱۸۷۰ء) نے چھیس برس کی جانفشنی کے بعد اس کا متن شائع کرنے کا پیرا اٹھایا، لیکن اس کی زندگی نے وفاہ کی تو اس کے فرزند کی فرمائش پر اس کے دوست ڈاکٹر Johannes Roediger اور ڈاکٹر Muller کی مساعی سے ۱۸۷۲ء میں اسے لپڑک سے شائع کیا گیا۔ پھر اس کا فتوٹو مکتبہ خیاط، بیروت سے شائع کیا گیا۔

محمد رضا (۱۸۸۶ء - ۱۹۷۳ء) نے چودہ سالہ عرق ریزی کے بعد اس کافاری میں ترجمہ کیا اور اپنے حواشی کے ساتھ اسے شائع کرایا پھر اسے عربی میں چھپوایا، اس مطبوعہ نسخہ کا فونڈ اسحاق نور محمد نے کراچی سے شائع کیا۔

محمد اسحاق بھٹی نے اسے اردو میں منتقل کیا، موصوف کا یہ ترجمہ ادارہ ثقافت اسلامیہ نے پہلی بار ۱۹۶۹ء میں شائع کیا تھا۔

بغداد میں اس کے عربی متن پر تحقیقی کام جاری تھا کہ خلیج کی جگہ نے اسے معرض التواء میں ڈال دیا۔

الفہرست کا انگریزی ترجمہ بیارڈ ذوڈج (Bayard Dodge) نے جو امریکن یونیورسٹی بیروت میں (President Emeritus) ہیں کیا تھا، جسے دو جلدیں میں کولمبیا یونیورسٹی کے شعبہ تاریخ نے (Record of civilization Sources and Studies) کے سلسلہ کی ایک کڑی کی حیثیت سے ۱۹۷۰ء میں شائع کیا تھا اس کا پیش لفظ (W.T.H. Jackson) نے لکھا ہے۔

کتاب الفہرست کا سال تالیف

کتاب الفہرست کی تالیف کا آغاز کس سن میں ہوا اسکی تعریف مشکل ہے۔ لیکن ابن الندیم نے جن اہل علم و مصنفوں سے اپنی ملاقاتات کا تذکرہ بقید سنین کیا ہے اس کی روشنی میں یہ کہا جاسکتا ہے کہ تالیف کتاب کا آغاز ۳۲۰ھ سے پہلے ہوا تھا۔ اس وقت یہ کتاب اپنے ابتدائی مراحل میں تھی اور اسکی حیثیت یادداشتیوں سے زیادہ نہ تھی۔

الفہرست پر نظر ٹانی

اس کتاب پر نظر ٹانی اور اس کی ترتیب و تبویب کا کام ان کی وفات (۵۳۸۰) سے تین سال قبل کیا گیا تھا جیسا کہ حسب ذیل قرائی سے عیا ہے۔

۱۔ مقالہ النحوین کیم شعبان ۷۷۳ھ میں مکمل کیا گیا تھا۔ (۱)

۲۔ فن دوم کا مقالہ سوم جو ملوك و خطباء کے بیان میں ہے وہ بھی ۷۷۳ھ میں اتمام کو پہنچا تھا۔ (۲)

مقالہ ششم میں فن چارم کے خاتمہ پر مذکور ہے کہ اس زمانے (۷۷۳ھ) تک قاضی ابوالحسن عبد العزیز الحنفی شرقی بغداد میں محلہ سلم کا قاضی ہے (۳)۔

اس سے معلوم ہوتا ہے کہ مقالہ ششم بھی اسی زمانے میں مکمل ہوا تھا۔

مقالہ هفتم میں فن اول کے آخر میں بھی بن عدی اور ابن زرعة کے حالات بھی انہی ایام میں لکھے گئے تھے۔ (۴)

مقالہ نہم کا فن اول بھی ۷۷۳ھ میں قید تحریر میں آیا تھا۔ (۵) ابن الندیم کی مذکورہ بالا تصریحات سے یہ حقیقت عیاں ہو جاتی ہے کہ پوری کتاب ۷۷۳ھ میں اتمام کو پہنچی تھی، اس سے قبل کتاب الفهرست مسودہ کی صورت میں محفوظ تھی، الندیم کو جیسے جیسے معلومات ملتی رہتی تھیں بوقت فرصت انھیں مناسب و موزوں مقامات پر درج کرتا رہتا تھا جو بعد میں (یعنی ۷۷۴ھ میں) کتاب کی صورت اختیار کر گئی تھی۔

چوتھی صدی ہجری میں کتابیات کا موضوع ایسا ترقی یافتہ نہیں تھا کہ اسے تمام مطلوبہ معلومات یکجا مل جاتیں اور وہ انھیں ایک لڑی میں پرو کتابیاتی ہار تیار کر کے ناظرین کے سامنے پیش کر سکتا۔ یہ بات کچھ اس دور سے متعلق نہ تھی بلکہ اس ترقی یافتہ دور میں بھی ترقی پذیر ممالک میں تحقیقی مقالے لکھنا مشکل کام ہے۔ محنت و جتو کے باوجود مطلوبہ معلومات فراہم نہیں ہوتیں، ترقی یافتہ ممالک میں جہاں تمام سوتیس میسر ہیں کسی ایک موضوع پر تماثر مواد یکجا نہیں ملتا، کچھ دست میں فراہم کیا جاتا ہے، معلومات کی فراہمی کا انتظار رہتا ہے اور محقق اپنے مسودہ میں اس کی گنجائش رکھتا ہے۔ معلوم ہوتا ہے ایسا ہی کچھ ابن الندیم کے ساتھ ہوا ہے۔ مسودہ صاف کرتے وقت بھی اسے پوری معلومات حاصل نہیں ہو سکی تھیں اس لئے اس نے میسٹھے میں جھگیں خالی چھوڑی تھیں اور ناظرین کو اس امر کا اختیار دیا تھا کہ جب انھیں یہ معلومات مل جائیں اس میں بڑھا دیجائیں۔ چنانچہ وہ حسن بن علی بن الحسن الداعی کے تذکرہ میں لکھتا ہے۔

هذا ما را يناد من كتبه و زعم بعض الزيدية ان له نحو من مائة كتاب ولم نرها، فان

رأى ناظر فى كتابنا شيئاً منها الحقها بموضعها۔ (۶)

یہ موصوف کی وہ کتابیں ہیں جنھیں ہم نے دیکھا ہے۔ بعض زیدیہ کا خیال ہے کہ موصوف نے تقریباً سو کتابیں تایف کی ہیں لیکن ہم نے انھیں نہیں دیکھا ہے، مطالعہ

کرنے والا کوئی بات کہیں پائے تو اسے ہماری کتاب میں مناسب مقام پر بڑھا دے۔

بعد میں جن اہل علم نے اس قسم کا اضافہ کیا اس سے متغیرین کو یہ شبہ ہوا کہ یہ کتاب چوتھی صدی ہجری کی تالیف نہیں بلکہ پانچویں صدی ہجری کے اوائل کی تالیفات میں سے ہے اور ابن الندیم کا انتقال بھی پانچویں صدی ہجری میں ہوا ہے اس لئے کہ وہ ابو عبدالله حسین بن علی بصری کے متعلق لکھتا ہے کہ اس نے ۴۹۹ھ میں وفات پائی (۷)۔ اور ابو نصر بن نباتہ تمی کے حالات میں جو سیف الدولہ کے درباری شعراء میں سے تھا، رقطراز ہے کہ اس نے چوتھی صدی ہجری کے بعد وفات پائی ہے (۸)۔ اس قسم کے اضافے مصنف کے قلم سے نہیں ہیں۔

وقات:

ابن الندیم کا انتقال یروز چار شنبہ ۲۰ شعبان ۳۸۰ھ میں ہوا تھا۔ اس لئے یہ اضافے تماستہ الحقیقی ہیں جو اسکی ہدایت کے مطابق بعد کے اہل علم نے کئے تھے، جن اہل علم کے پیش نظر اسکی یہ ہدایات نہیں تھیں انہیں ان اضافوں سے یہ غلط فہمی ہوئی کہ الفهرست اور اس کا مصنف ابن الندیم پانچویں صدی ہجری سے تعلق رکھتے ہیں حالانکہ یہ امر خلاف واقعہ ہے۔

ابن الندیم

ابن الندیم کی خانوادہ علمی کا فرزند نہ تھا۔ وہ بلاشبہ ابو سعید سیرانی (۲۸۳ھ - ۸۹۷ھ) ابوج الفرج اصفہانی (۲۸۳ھ - ۸۹۷ھ) اور ابو عبید اللہ المرزبانی (۲۹۶ھ - ۹۱۰ھ) ہی سے نادرہ روزگار اساتذہ و ارباب فن کاشاگر و تھالیکن ایسا ہونمار شاگرد نہ تھا جو ان کا جانشین ہوتا اور اس سے ان کا سلسلہ روایت قائم رہتا، نہ کسی مشور عالم کا بینا، نہ کسی معروف و نامور عالم کا وراث و کاتب، نہ بلند پایہ شاعر نہ نامور و ممتاز ادیب نہ کثیر اتعافیف مصنف، نہ اسے اس دور کے علوم و فنون متدوالہ میں سے کسی خاص علم و فن میں الی گیر معمولی صفات و شریت حاصل تھی کہ اس دور میں کتب تاریخ و تذکرہ میں جگہ پاتا انہی وجود سے اپنی زندگی میں کیا اس کے بعد کے دور میں بھی اسے اور اس کی کتاب "الفهرست" یا کتاب اشییات کو اہمیت و شریت حاصل نہ ہو سکی۔

غالباً انہی وجہ سے بالغ نظر مورخ ابو بکر احمد بن علی الحطیب البغدادی (۳۹۲ھ - ۱۰۵۰ء) کی تاریخ بغداد میں ہمیں کہیں اس کا نام نہیں ملتا، تاج الدین ابو سعد عبد الکریم

سعانی (۵۰۶۲ - ۱۱۱۳ھ: ۱۱۲۶ء) نے کتاب الانساب میں کہیں بھی اس کا یا اس کی الفہرست کا
حوالہ نہیں دیا، ابن الی سعی الم توفی ۵۲۶ھ اور کمال الدین عبد الرحمن ابن الاباری الم توفی ۷۵۷ھ
کی تصانیف میں بھی اس کا ذکر نہیں آیا۔

مذکورہ بلا سور خین و تذکرہ نگاروں کے متعلق یہ بدگمانی بھی نہیں ہوئی چانتے کہ ابن
الندیم چونکہ شیعہ و معتزلی تھا اس لئے اس کا تذکرہ انہوں نے نہیں کیا، تاریخ بغداد اور کتاب
الانساب میں شیعوں اور رافضیوں کا تذکرہ موجود ہے۔

بعد کے جن سور خین نے اس کا تذکرہ کیا ہے اس کے شیعی و معتزلی ہونے کی تصریح کی
ہے۔ اس کے شواحد و ولائیں بھی پیش کئے ہیں چنانچہ حافظ ابن حجر عسقلانی لسان المیزان میں
وقت از ہیں۔

"میں نے اس کی کتاب الفہرست کا مطالعہ کیا تو حقیقت ملکشف ہوئی کہ یہ اہل السنہ و
المجامع کو حشویہ (تجسمی باری تعالیٰ کا قائل) اور اشاعرہ کو مجرہ کے نام سے یاد کرتا ہے۔

اس نے امام شافعی کے تذکرہ میں من گھڑت باشی نقل کی ہیں، جھوٹ بولا اور جھوٹ
لکھا ہے، اس کی انوکھی باتوں میں یہ بات بھی ہے کہ وہ جھوٹے راوی جیسے عبدالمعم بن اوریس،
واقدی اور اسحاق بن بشر فرازی کی توثیق کرتا اور جو معتبر و ثقہ راوی ہیں جیسے محمد بن اسحاق فرازی
وغیرہ ان میں کلام کرتا ہے۔ اسی طرح مصعب بن عبد الله زیری کے باپ کے متعلق بھی بے سروبا
باتیں لکھ گیا ہے جو اعتزال کی طرف اس کے میلان کا مین ثبوت ہے، مقالہ پنج کافن اول اس
نے مفترہ کے لئے مخصوص کیا ہے۔^(۹)

ساتویں صدی ہجری میں جب وہ علماء و محدثین جن کے سینے علوم کے دینے تھے، اٹھنے
لگے اور اسلاف کا علمی سرمایہ دستبرد زمانہ سے محفوظ نہ رہ سکا تو سور خین و تذکرہ نگاروں نے
کتاب الفہرست کی طرف توجہ کی اور سور خ محمد بن محمود المعروف پابن التجار الم توفی ۷۴۳ھ نے
تاریخ بغداد کے ضمن میں اس کا چند سطروں میں تذکرہ قلمبند کیا۔ غالباً اس کی گناہی کی وجہ سے
موسوف کو اس کے متعلق زیادہ معلومات فراہم نہ ہو سکی تھیں اس لئے مبسوط تذکرہ نہیں کیا جا
سکا۔

یاقوت روی (۵۷۳ - ۶۲۶ھ: ۱۱۲۹ء) نے معجم الادباء میں اس کا ذکر دو تین

سطروں میں کیا، جمال الدین علی بن یوسف قفقی (۵۶۸ھ - ۱۱۲۸ء) نے تاریخ الحکماء اور انباء الرواۃ میں اس کا حوالہ دینا شروع کیا تو اس کی الفہرست کو اہمیت حاصل ہوئی تا آنکہ عہد حاضر میں اسے وہ قبول عام حاصل ہوا کہ باید و شاید۔

مذکورہ بالا تمام وجہ شرط سے عاری ہونے کے باوجود ابن النہیم ایک وراق کی پیشہ و رانہ خوبیوں سے آراستہ تھا، وہ فن و رات سے طبعی منابت رکھتا تھا۔ اس نے اس فن میں محنت کی اور اپنی خداود صلاحیت سے الیکی راہ اختیار کی جس نے اس دور میں نہ سی بعد کے زمانے میں اسے حیات جاوید بخشی۔

ابن النہیم کی وراقی، فنی و تحقیقی سرگرمیاں

وہ بڑی تندی اور انہاک سے کتب خانوں کو دیکھتا اور ان کے متعلق نہایت تیقین معلومات پیش کرتا تھا چنانچہ ابن الی برهہ کے متعلق جس کا ایک شخصی کتب خانہ خوبیوں تذکرہ کرتا ہے۔

کان جماعة للكتب له خزانة لم لاحد مثلها كثرة تحتوى من الكتب العربية فى
ال نحو واللغة والكتب القديمة۔ فلقيت هذا الرجل دفعات فانس بي وكان نفورا
ضمنينا بما عندنا خائفا من بنى حمدان۔

وہ کتابوں کے جمع کرنے کا دلدارہ تھا اس کا کتب خانہ ایسا تھا کہ میں نے کثرت کے اعتبار سے اس کے جیسا کتب خانہ نہیں دیکھا، وہ ادب و نحو و لغت کی عربی کتابوں اور قدیم الخط نسخوں پر مشتمل تھا۔ میں متعدد بار اس سے ملا تو وہ مجھ سے ماوس ہوا (پھر اس نے وہ ذخیرہ مجھے دکھایا) وہ لوگوں سے دور رہتا تھا اور بنی حمدان کے ڈر سے جو ذخیرہ اس کے پاس موجود تھا دکھانے میں بہت بجل کرتا تھا۔

ابن النہیم کے مذکورہ بالا الفاظ علم ار لاحد مثلها كثرة کہ اس نے بہت سے نجی کتب خانے دیکھے اور ان سے استفادہ کیا تھا لیکن بعض شخصی کتب خانوں تک اس کی رسائی ہفت خوان طے کیے بغیر نہیں ہوئی تھی۔

اس دور میں جب ہر جگہ علم کا چرچا اور ہر پڑھے لکھے کا گمراہ کتب خانہ ہر شخص کی رسائی اس تک بسانی ہو جاتی تھی، اسے گاہ بگاہ کتابوں کی معرفت حاصل کرنے کے لئے بعض اور

ذخائر دیکھنے کے لئے وقت بھی لگاتا اور زمین کو فت بھی اٹھانا پڑتی تھی اور اسے کبھی موانت و رفاقت کی راہ بھی اختیار کرنی ہوتی تھی تب کہیں نواز تک رسائی ہوتی تھی۔

اس کتب خانہ میں ابن الندیم نے چینی، مصری اور تھائی کانگذ دیکھا تھا اور قدیم ترین کانگذوں کی معرفت حاصل کی تھی چنانچہ ابن الندیم کے علاوہ کسی قدیم مورخ کے یہاں تھائی کانگذ کا ذکر نہیں ملتا۔

اس کے بیان سے ثابت ہوتا ہے کہ سر زمین جاڑ میں بھی کانگذ تیار کیا جاتا تھا۔ اس نے قدیم خط کے نمونے، ابن الی عمرہ کے ذخائر میں دیکھے تھے، چنانچہ وہ لکھتا ہے:

”حضرت علی رضی اللہ عنہ کے شاگرد خالد بن الی الحسیان کے ہاتھ کا لکھا ہوا مصحف یہیں دیکھا تھا حضرت حسن و حسین“ کی تحریریں اور دیگر کتابیں وہی کے نوشتوں کی اسی کے پاس زیارت ہوئی تھی، ابو عمرو بن العلاء (۷۰ - ۶۹۰ھ: ۱۵۳) ابو عمرو شبیانی (۹۳ - ۲۰۶ھ: ۳۷۱) اعمی (۱۲۲ - ۲۱۶ھ: ۸۳۱) ابن الاعرابی (۱۵۰ - ۲۳۱ھ: ۷۶۷ - ۸۳۵ھ) سفیان ثوری (۹۷ - ۱۳۸ھ: ۱۸۰ - ۱۸۰ھ: ۷۶۵ - ۷۶۷ھ: ۲۰۷ھ: ۷۱۱ - ۷۲۲ھ: ۸۱۹) سفیان بن عیینہ (۱۰ - ۱۹۸ھ: ۷۲۵ - ۷۲۵ھ: ۸۱۳) او زاعی (۸۸ - ۱۴۱ھ: ۷۱۶ - ۷۷۷ھ: ۷۷۷) سفیان بن عیینہ (۱۰ - ۱۹۸ھ: ۷۲۵ - ۷۲۵ھ: ۸۱۳) او زاعی (۸۸ - ۱۴۱ھ: ۷۱۶ - ۷۷۷ھ: ۷۷۷) وغیرہ کے نوشتے بھی یہیں نظر آئے تھے۔ فاعل و مفعول کی بحث از ابوالاسود دوکلی (۱۱۰ھ - ۵۶۹ھ: ۶۰۵ - ۶۸۸ھ) اور اس پر علان نحوی اور نظر بن شمیل (۱۲۲ - ۲۰۳ھ: ۷۳۰ - ۷۳۰ھ: ۸۱۹) کے وسخنے تھے۔ اسی ذخیرے میں دیکھئے تھے۔

ابن الندیم کے مذکورہ بالا بیان سے معلوم ہوتا ہے کہ گوناگون حادث کے باوجود پہلی صدی ہجری سے تیری صدی ہجری تک نمونائے خط ابن الی عمرہ کے ذاتی ذخیرے میں محفوظ تھے۔

اس سے یہ حقیقت بھی آشکارا ہوئی کہ جو تھی صدی ہجری میں بعض شخصی کتب خانے اپنی ندرت و اہمیت میں شایی اور عوای کتب خانوں سے بھی بازی لے گئے تھے، گو ان تک ہر کہ دوسرے کی رسائی نہ تھی، اس نے اس کا علم بھی خال خال اہل علم اور وراثت کو تھا۔

شاہان وقت اور حکمران ذخائر کتب کے قدردان تھے، منہ مالکے دام دیتے تھے تاہم اس زمانے میں بعض بخی کتب خانوں کے مالکوں کو اپنا ثقافتی ورث جان سے زیادہ عزیز تھا حالانکہ اس کی

حفاظت کے ذرائع بھی ان کی دسترس سے باہر تھے۔ پھر بھی وہ اس علمی سرمایہ کی جدائی پسند نہیں کرتے تھے اور شاہی خزانے کی دولت و ثروت کے مقابلہ میں اپنے ثقافتی ورثہ کے زیادہ دلدادہ تھے۔ چوری و بربادی کے خیال سے اس کو زیادہ دکھاتے بھی نہیں تھے۔

۲۔ وہ خزانہ المامون میں جاتا تھا اس نے خط حمیری کا نمونہ مامون کے خزانہ الکتب میں دیکھا تھا۔ (۹) اس سے معلوم ہوتا ہے کہ وہ شاہی و عوایی کتب خانوں میں جاتا اور ان سے استفادہ کرتا تھا، نیز چوتھی صدی ہجری تک خزانہ المامون کے دروازے ہر وارد و صادر کے لئے کھلے ہوئے تھے، ہر ایک اس سے فائدہ اٹھاتا تھا۔

۳۔ وہ موصل گیا وہاں علی بن احمد عمرانی کے کتب خانے میں اقلیدیس کی کتاب اصول الحنر کا دسوائی مقالہ جس کا ترجمہ اسحق بن حنین نے کیا تھا اور ثابت بن قرۃ نے اس کی اصلاح کی تھی؛ دیکھا۔ (۱۰)۔

۴۔ عوایی کتب خانہ قائم کرنے والوں سے مراسم و تعلقات رکھتا، ان سے مصنفوں اور ان کی کتابوں کے متعلق معلومات فراہم کرتا تھا، چنانچہ ابو القاسم البستی کے تذکرہ میں لکھتا ہے۔
میں نے اس کی کتابیں نہیں دیکھیں لیکن مجھے ابو علی بن سوار کاتب جس نے بصرہ میں خزانہ الکتب وقف کیا تھا کہ اس کے خزانہ الکتب میں اس کی تالیفات موجود ہیں، میں نے اس سے دریافت کیا کہ بستی سینے ہے یا شینے سے۔ (۱۱)

۵۔ خلیل بن احمد کے استاذ میسی بن عمر ثقیلی کے حالات میں رقتراز ہے کہ اس کی دو کتابیں کتاب الجامع اور کتاب المکمل عرصہ دراز سے ناپید ہیں ہم نہیں جانتے کہ یہ کسی کے پاس ہوں یا کسی نے ان کو دیکھا ہو۔ (۱۲)
یہ فقرے بتاتے ہیں کہ وہ اہل علم سے گمراہی اور علمی کتابوں کے متعلق ان سے ہر نوع کی معلومات فراہم کرتا رہتا تھا۔

۶۔ ابن النہیم کتابوں کی جستجو میں رہتا تھا چنانچہ میں بویہ نے جب بغداد پر حملہ کیا اور خلیفہ مختضد مراتو اس افراتیفری کے زمانے میں اس کے کتب خانے سے برآمد شدہ کتابوں میں الجداول کی شرح بعلم زجاج کا ایک حصہ ملی کائنہ پر لکھا ہوا دیکھا تھا۔ (۱۳)

۷۔ یہ جن شاگین کتب سے ملتا ان کے علمی رجحان اور مختصی کتب خانوں کو دیکھتا اور ان کی شاندی کرتا تھا پنچھے ابوسعید وہب بن ابراہیم کے متعلق رقطراز ہے کہ ہم نے اس کو دیکھا وہ ادیب تھا نصیس کتابیں جمع کرتا تھا۔ (۱۳)

۸۔ ابوالحسن علی بن وصیف المعروف خلمناکہ کاتب کے متعلق لکھتا ہے۔ یہ شیعہ میرا دوست تھا اس نے موصل میں وفات پائی تھی۔ (۱۵)

۹۔ ابوالحسن علی بن محمد عددی سیاحتی، جو ادیب و شاعر تھا اپنے حافظہ رکھتا تھا اور ابوثعلب بن ناصر الدولہ کا اتایق تھا، اس کے متعلق کہتا ہے۔ اس سے میرے دریںہ مراسم ہیں اور ابک بقید حیات ہے۔ (۱۶)

۱۰۔ ابوالحسن علی بن نصر کے متعلق لکھتا ہے۔ یہ ادباء و مصنفوں میں سے تھا اس نے مجھے بتایا کہ اس نے متعدد کتابیں لکھی ہیں، میں سمجھتا ہوں کہ وہ اکثر کامل نہیں کر سکا۔

۱۱۔ قاضی ابو محمد حسن بن عبد الرحمن ابن خلاد رامرمذی المترفی ۳۶۰ھ کے متعلق کہتا ہے کہ مجھے ابو علی ابن سوار کاتب نے بتایا کہ وہ شاعر و راوی حدیث تھا۔ (۱۷)

۱۲۔ ابوالحنیس محمد بن اسحاق عسیٰ میری نبوی کے حالات میں کہتا ہے کہ میں نے ماہر فلکیات کو اس کی تعریف کرتے پایا ہے۔ (۱۸)

اس سے معلوم ہوتا ہے کہ اسے فضلاء و ماہرین فلکیات کی ہم نشینی حاصل تھی۔

۱۳۔ ابو عبدالله محمد بن احمد صفوانی کے تذکرہ میں رقطراز ہے کہ میں اس سے ۳۶۲ھ میں ملا تھا یہ لمبا اور دیلا پڑا تھا اور اپنے آپ کو ان پڑھ ظاہر کرتا تھا مجھے معتربر آدی نے بتایا کہ وہ بہانہ کرتا تھا، اس کی تصانیف ہیں۔ (۱۹)

اس سے معلوم ہوتا ہے کہ وہ اہل علم کے متعلق کتنی جبجو کرتا اور معلومات رکھتا تھا،

۱۴۔ قاضی ابوالفرج المعانی بن زکریا نسروانی کے حالات میں رقطراز ہے کہ وہ ہمارے محاصر ہیں انہوں نے مجھے بتایا کہ ان کی پچاس سے زیادہ تصنیفات فقہ، کلام، نحو وغیرہ میں موجود ہیں۔ (۲۰)

۱۵۔ علم فلسفہ کی تاریخ کے متعلق لکھتا ہے کہ میں نے ابو القاسم عسیٰ بن علی کی مجلس

میں ابو انثیر بن الحمار سے دریافت کیا کہ فلسفہ میں شب سے پہلے کس نے کلام کیا تو اس نے
کہا۔ (۲۱) ۰۰۰

خالد بن ابوبکر محمد بن ہاشم اور ابو عثمان سعید بن ہاشم موصیٰ جن کا حافظہ ایسا زبردست تھا
کہ ایک مرتبہ کسی شاعر کا کلام سنتے یاد ہو جاتا تھا، ابوبکر محمد بن ہاشم کے متعلق اس کا بیان نقل
کرتا ہے کہ وہ ایک ہزار سفر جو سورق پر مشتمل تھا یاد کرتا تھا (۲۲)

۷۔ سعیٰ بن عدی مطلق نصرانی کے تذکرہ میں رقطراز ہے کہ وہ نصرانی ہے لیکن اسلام
کی مذہبی کتابیں تفسیر ابن جریر وغیرہ نقل کر کے گرد وخت کرتا ہے، جب اس سے پوچھا تو اس نے
 بتایا کہ وہ شب و روز میں سورق نقل کرتا ہے۔ (۲۳)

۸۔ راہب نجاشی بنداد کے محل دار الروم میں آ کر ٹھرا تو اس نے اس سے چینی
 مذاہب و اہل چین کے عقائد کے متعلق معلومات فراہم کی تھیں۔ (۲۴)

۹۔ ابن الندیم کتابوں کا مطالعہ کرتا اور ان سے فوائد و معلومات نقل کرتا تھا (۲۵)۔
 چنانچہ وہ کتاب الفہرست میں جا بجا یہ لکھتا ہے کہ یہ بات میں نے فلاں کے قلم سے لکھی دیکھی
 اور یہ بحث فلاں کے قلم سے۔ (۲۶)

ابن الندیم کے ذکر کردہ بالا بیانات اس کی فنی و تخلیقی سرگرمیوں کے آئینہ دار ہیں۔

کتاب الفہرست کی نمایاں خصوصیات

اس باب میں شب سے زیادہ وقیع بیان صاحب کتاب کا ہو سکتا ہے۔ چنانچہ مشہور ہے۔

تصنیف رامصنف نیکوکند بیان۔

الفہرست مصنف کی نظر میں

ابن الندیم نے کتاب الفہرست کی خصوصیات پر آغاز کتاب میں کچھ اس طرح روشنی ڈالی
 ہے۔

"یہ الفہرست عرب و عجم کی تمام اقوام کی کتابوں کی (منتخب) فہرست ہے جو انہوں نے
 عربی زبان میں مختلف علوم و فنون میں یادگار چھوڑی ہیں۔"

اس میں کتابوں کے نام، مصنفین کتب کے حالات، ان کے طبقات، ان کے نام و شب،

تاریخ ولادت، مدت حیات، وفات، ان کے دلمن، مناقب و مثالب اور ہر علم کے آغاز سے
ہمارے زمانے تک، اس کی ترقی کا بیان ہے۔ (۲۷)

ابن الندیم کا دعویٰ تو عام ہے مگر حقیقت یہ ہے کہ یہ ایک منتخب کتابیات ہے جس میں
زیادہ تر بغداد اور اس کے بعض مشہور کتابوں کے نام اور ان پر تبصرہ ہے اور ان کے مصنفین کا
محصر تذکرہ ہے، یہ عربی لغتوں کے تمام نامور علماء و اریاب کمال کی علمی یادگاروں کی بھی جامع
نہیں، دیار مغرب کے دانشوروں کے وسیع علمی سرمایہ اور تاریخی و ثقافتی ورثہ کا تو ذکر ہی کیا
ہے۔

کتاب الفبرست

وزیر جمال الدین قفعی اور یاقوت روی کی نظر میں

ساتویں صدی ہجری کے نامور کتاب شناس، ادیب و مورخ جمال الدین قفعی المتوفی ۶۲۲ھ نے جو علم و کتب کا شیدا و صاحب کتب خانہ بھی تھا، ابن الندیم کی تین خصوصیات کی طرف مندرجہ ذیل الفاظ میں اشارہ کیا ہے۔

محمد بن اسحاق ابی یعقوب ابو الفرج المعروف بابن الندیم، کان کثیر البحث
والتفصیش عن الامور القديمة، کثیر الرغبة فی الكتب وجمعها، و ذکر اخبارها و
اخبار مصنفیها۔ و معرفة خطوطها المقدمین۔ (۲۸)

محمد بن اسحاق ابو یعقوب ابو الفرج المعروف بابن الندیم ۱۔ کتاب و درق سے متعلق قدیم
امور کی زیادہ تحقیق و جستجو کرتا تھا۔ ۲۔ وہ کتابوں میں دچپی رکھتا انھیں جمع کرتا اور اسکے
اور مصنفین کتب کے متعلق معلومات فراہم کرنے میں لگا رہتا تھا۔ ۳۔ محققین کے
نمونائے خط کا شناسان تھا۔

جمال الدین قفعی کے معاصر و راقی و کتاب شناس اور صاحب مکتبہ، مشہور ادیب و مورخ
یاقوت روی المتوفی ۶۲۶ھ نے مجمیع الادب میں ابن الندیم اور اس کی کتاب الفبرست کی تین
خصوصیات کی مندرجہ ذیل الفاظ میں نشاندہی کی ہے۔

ابو الفرج محمد بن اسحاق الندیم صاحب کتاب الفبرست، جودفیہ، و استواعب

استیعاباً، یدل علی اطلاعہ علی فنون العلم و تحققہ بجمعیت الکتب۔^(۲۹)
ابو الفرج محمد بن احیاۃ النہیم، صاحب کتاب الفہرست نے اس کتاب میں معلومات
بہتر انداز میں پیش کی ہیں۔

- ۲۔ کتاب و مصنف کتاب سے متعلق تمام معلومات کا احاطہ کیا ہے۔
- ۳۔ جو انواع علوم میں اسکی کتابوں سے آگئی اور تمام کتابوں سے پختہ معلومات کی دلیل
ہے۔

کتاب الفہرست، چودھویں صدی ہجری اور انیسویں صدی عیسوی میں
اس کی ایک اور اہم و نمایاں صفت و خصوصیت کی طرف جیک رون نے Records
of Civilization میں رہنمائی کی ہے، اس کا بیان ہے:-

”مجھے جب بیارڈ ڈوونج نے پہلیا کہ چند سال پیشتر Records of Civilization کے
مصنف نے اس سے النہیم کی الفہرست کے ترجمہ کی فرمائش کی تو میں اسی لمحے جذبہ سرت سے
معمور ہو گیا کہ یہ کڑی یہاں یقیناً اس سلسلہ کے مقصد کو نہایت موزوں طور پر پورا کرے گی،
جس طرح چند دیگر کڑیاں پورا کر سکی ہیں، اس لئے کہ اس نے مختلف ثقافتوں کے ماہین ایک منفرد
نوع کا ربط قائم کیا ہے۔

بیسویں صدی میں یہ کام بغداد کے عرب محققین کے علمی کارناموں کے متعلق معلومات کا
لب لباب ہے اور اس علم کے متعلق جو انسوں نے بڑی تعداد میں قدیم ثقافتوں خصوصاً یونانی و
رومی ثقافت سے حاصل کیا تھا۔ (۱) یہ قرون وسطی کی اسلامی ثقافت اور (۲) اس دور کی علمی
شخصیات کے متعلق نہایت قابل قدر معلومات ہی نہیں رکھتی بلکہ (۳) اس مستند علمی مواد کی بھی
جو مسلم ثقافت کے ذریعہ مغربی دنیا تک پہنچا ہے نہایت اہم معلومات سے آراستہ ہے، اس طرح
الفہرست صحیح معنی میں ثقافت کا ریکارڈ ہے۔^(۳۰)

فوگل سے ڈوونج تک ہر ایک نے ابن النہیم کو مختلف ثقافتوں کے علمی سرمایہ کے محافظہ و
مدون کی حیثیت سے متعارف کرنے کی کوشش کی ہے۔ اس حقیقت سے انکار نہیں کیا جا سکتا کہ
ابن النہیم کی کتاب الفہرست ایسا کتابیاتی شاہکار ہے جس میں چوتھی صدی ہجری تک عربی
زبان میں مختلف علوم و فنون میں جو کتابیں اور ترجمے ہوئے تھے ان کے نام محفوظ ہیں ترجمہ

نگاروں، معمقتوں، ان کے اساتذہ و شیوخ اور مکاتب فکر کا تذکرہ ایسے پسندیدہ اسلوب و علمی انداز میں پایا جاتا ہے جو حشو و زوائد سے پاک ہے۔ دست برد زمانہ سے اب تھا یہی وہ کتابیاتی شاہکار محفوظ رہ گیا ہے، جس نے عربی ثقافت و علمی امانت کو اپنے دامن میں سمیٹ کر دوسروں تک پہنچایا اور اس دور کے جمیع انواع علوم و معارف میں علمی کارناؤں کی نشاندہی کی (جن تک اس کی رسائی ہو سکی) اس لئے قدیم شفائقوں اور اسلامی ثقافت سے دلچسپی رکھنے والے طلباء، اساتذہ، علماء مصنفوں، محققین، تذکرہ و تاریخ نگار، کتب خانہ سازو فن کتابیات کے شیدائیوں کو اس کتاب کے بغیر چارہ نہیں، الفہرست کی یہی وہ خوبیاں ہیں جن کا سب کو اعتراف ہے، کتاب الفہرست کے مرتبین و ترجمہ نگاروں نے اس کے اصل فن کتابیات یا ماہر کتاب شناس کی حیثیت سے اس پر کچھ نہیں لکھا۔

اس دور میں جب کہ علم کتب خانہ اور فن کتاب داری اپنے ارتقائی ممتاز سے گزر رہی ہے اس کے کتابیاتی فن پر روشنی ڈالنے کی ضرورت تھی تاکہ اسکی اصل حیثیت علمی دنیا میں اجاگر ہو سکے۔ لیکن جن ارباب علم نے اس کتاب سے اعتماء کیا وہ علم و فن کتاب داری سے عاری تھے۔ اور جنہیں اس فن سے وابستگی ہے وہ بھی اس میدان میں زور کر کے نکل گئے۔ کتاب کی فنی خصوصیات اور ابن الندیم کی فنی بصیرت پر روشنی نہیں ڈال سکے، بلاشبہ مختلف اہل علم نے ابن الندیم کو مختلف حیثیتوں سے اپنا موضوع بحث بنایا لیکن کتاب کی گونگوں فنی خوبیوں سے بحث نہیں کی۔ علوی ہم نے اس سے کچھ اعتماد کیا، ہم نے اپنے تحقیقی مقالہ میں اس سے بحث کی ہے۔ چنانچہ ہم نے اپنے تحقیقی مقالہ میں جس کا عنوان "اسلامی کتب خانے عمد عبابی میں" ہے۔ ابن الندیم کا ایک ماہر کتابیات و کتاب شناس اور کتابیاتی تقسیم علوم کے مرتب اول کی حیثیت سے متعارف کرانے کوشش کی ہے۔ ہم ابن الندیم کو اسکی ہزار سالہ بری پر اسی طرح خراج عقیدت پیش کر سکتے ہیں کہ اس کے متعلق منتشر معلومات یکجا کریں، الفہرست کی خصوصیت پر روشنی ڈالیں تاکہ اسکی قدر و منزلت اور کتاب کی اہمیت و افادت عوام و خواص پر عیاں ہو سکے اور اس دور میں اس سے اعتماء کے وجہ و اسباب منظر عام پر آسکیں۔

اس بحث سے قبل چوتھی صدی ہجری اور بعد کی چند صدیوں میں کتاب الفہرست سے عدم اعتماء کے وجہ و اسباب پر سرسی نگاہ ڈالنا چاہئے تاکہ حقیقت حال واضح ہو سکے۔

کتاب الفہرست کے چوتھی، پانچویں اور چھٹی صدی ہجری میں گوشہ گنائی کے وجوہ و اسباب تیسری اور چوتھی صدی ہجری مسلمانوں کے علوم و فنون کی ترقی کا دور تھا۔ اس دور میں کسی عالم کی شہرت کے دو ہی ذریعہ تھے۔

۱۔ تصانیف ۲۔ تلامذہ

چنانچہ علامہ ابوالظیب عبد الواحد لغوی المتنی ۳۵۰ھ مراتب اللغوین میں رقطراز ہیں:

انما شهرۃ العالم بمصنفاتہ والرواۃ عنہ۔^(۳۱)

ایک عالم کی شہرت اس کی تصانیف اور اس سے روایت کرنے والوں سے ہے۔

ای لئے محدثین نے کتابیات مرتبہ کرنا شروع کر دی تھیں، ان میں سے جو ہم تک پہنچی ہیں ان کی تین قسمیں ہیں۔

۱۔ عالم خود اپنی تاییفات پر کوئی کتاب یا رسالہ لکھتا اور اس میں اپنی مولفات و تصانیف کو نام بیان کرتا۔

۲۔ کوئی عالم کسی دوسرے عالم کی تاییفات پر کوئی رسالہ یا کتاب لکھتا اور اس میں اسکی زمانہ تایلیف کتاب تک تصینیفات و تاییفات کو نام بیان شمار کرتا۔

۳۔ مولف اپنی تاییفات کے نام اپنے کسی "اجازہ" میں جو اس سے اجازت حدیث چاہتا لکھتا تھا۔

عبد عباسی میں کتابیات کے مذکورہ بالا اقسام ثلاثة کا عام رواج تھا اور اس قسم کی کتابیات اس کثرت سے تیار کی گئی تھیں کہ ان کا شمار جیسے بیان سے باہر ہے۔

نوع اول کی کتابیات میں اسماء مولفات ابن الی الدینا (عبد الله بن محمد قرشی المتنی ۲۸۱ھ: ۱۸۹۲ء) کا ایک مخطوط فہرست کتب خانہ ظاہریہ دمشق میں محفوظ ہے جس کا مجموعہ نمبر ۳۲ ہے۔ یہ فہرست (۵۷ - ۵۹) یعنی تین صفحات پر مشتمل ہے اس کا نام اسماء مصنفات ابن بکر عبد الله بن محمد بن عبید بن الی الدینا علی حروف ایجمنم ہے۔ یہ حروف ایج پر مرتب ہے جیسا کہ نام سے ظاہر ہے (۳۲)۔ فہرنس کتب محمد بن زکریا الرازی المتنی ۳۱۳ھ للیروی، المتنی ۳۲۷ھ ہے (۳۳) شیخ

الاسلام قاضی ابوالعباس احمد بن عمر بن سرتؑ بندادی شافعی (۲۳۹-۴۳۰ھ) : ۸۶۲ - ۸۶۸ کی کتابیات ان کی چار سو تصانیف پر مشتمل تھی۔ (۳۲)

دارالخلافہ بغداد میں تیسرا صدی ہجری میں ہر موضوع پر موضوعی کتابیات کی ترتیب و تدوین شروع ہو چکی تھی چنانچہ یعقوب بن اسحاق کندی المتوفی (۷۷۰ - ۸۷۷ھ) کی موضوعی کتابیات اٹھارہ موضوعات اور (۲۳۶ھ) دو سو چھتیس کتابوں پر مشتمل تھی (ابن الندیم ص ۳۵۸ -

(۳۶۵)

موضوعی کتابیات ارباب فن اور نامور اہل علم سے تیار کرائی جاتیں، چنانچہ حنین بن اسحاق (۱۹۳ - ۲۶۰ھ : ۸۰۱ - ۸۷۳ء) نے علی بن سعی کے لئے جالینوس کی کتابیات (فہرست تایف جالینوس) مرتب کی تھی، اس کے مطالعہ کی روشنی میں ابن الندیم نے یہ کہا ہے کہ حنین کے پیشتر ترجیح سریانی زبان میں تھے، یہ (اس کی خوش قسمتی ہے کہ جیش اعم اور قیسی بن سعی نے جن کتابوں کا عربی میں ترجمہ کیا ہے وہ بھی حنین سے منسوب کی گئی ہیں (ابن الندیم، ص ۳۰۳) ابو بکر محمد رازی المتوفی ۳۳۱ھ نے اس کتابیات پر استدرآک کتاب فی استدرآک مالم یذکر د حنین ولا جالینوس فی فہرستہ لکھا تھا (ابن الندیم، ص ۳۱۷)۔

سعی بن عدی المتوفی ۳۲۳ھ نے ارسٹو (۳۸۳ - ۳۲۲ق م) کی تصانیف اور ان کی شروح پر مشتمل فہرست کتب ارسٹاطالیس "مرتب کی تھی۔ ابن الندیم نے یہ کتابیات سعی کے قلم سے لکھی ہوئی تھی (ابن الندیم، ص ۳۵۲ - ۳۵۲)۔

فہرست اماء الخطباء والبلغاء۔ یہ ابو علی ابن مقلد المتوفی ۳۲۸ھ نے طبقات پر مرتب کی تھی، یہ ابن مقلد کے ہاتھ کی لکھی ہوئی فہرست، ابن الندیم کی نظر سے گزری تھی، اسی ترتیب سے اس نے اسے اپنی کتاب میں نقل کیا ہے (ابن الندیم، ص ۱۸۱ - ۱۸۲)۔

مورخ ہشام کلبی المتوفی ۲۰۶ھ اور مدائنی المتوفی ۲۱۵ھ کی موضوعی فہرست مخطوط ابوالحسن بن الکوفی المتوفی ۳۲۸ھ کو بھی اسی ترتیب و عنوانات کے ساتھ الفہرست کی زمنت ہنایا (ابن الندیم، ص ۱۳۰ - ۱۳۳، ۱۳۷ - ۱۳۲، ۱۵۲)۔

تیسرا صدی ہجری کے اوائل میں مصنفوں کی موضوعی اور عام ہر دو قسم کی کتابیات تیار کئے جانے کا رواج ہو گیا تھا چنانچہ جابر بن حیان المتوفی ۲۰۰ھ کے نامور شاگرد خرقی کی تصانیف کی

دو فہرستیں تیار کی گئی تھیں ایک فہرست کبیر (Comprehensive) جو کیمیا اور دوسرے موضوعات پر مشتمل تھی اور دوسری فہرست سفیر (Abridge) جو صرف علم کیمیا کی کتابوں پر محیط تھی (ابن الندیم، ص ۵۰۰)۔

فرقہ جاتی کتابیات بھی مرتب کی جانے لگی تھیں، شیعی علماء و محدثین بھی اپنے اساتذہ کی کتابوں کی کتابیات مرتب کرتے رہتے تھے، چنانچہ ابو القاسم جعفر بن محمد بن قولیہ قمی المتوفی ۳۶۸ھ نے کتابیات مرتب کی تھی جس کا نام فہرست ما روہ من الکتب والاصول تھا (ابو جعفر محمد بن الحسن الطوی، الفہرست تحقیق محمد صادق، ط ۲، الجنت، المبلغ الحیدریہ، ص ۲۲ نمبر ۱۳۸۰ھ، ص ۲۲ نمبر ۱۳۷۸ھ)۔

۱۔ ابوالقاسم سعد بن عبد الله قمی المتوفی ۳۰۰ھ نے فہرست کتاب ما روہ لکھی تھی (الطوی ص ۱۰۱ نمبر ۳۱۸۰ھ)۔

۲۔ ابوالعباس عبد الله بن جعفر حیری قمی المتوفی بعد ۲۹۷ھ نے الفہرست کے نام سے کتابیات تیار کی تھی (الطوی، ص ۱۲۸ نمبر ۳۳۴۰ھ)۔

۳۔ ابو علی محمد بن احمد کاتب اسکانی المعروف بابن الجید المتوفی ۳۸۱ھ نے فہرست کتب منفیا بایا ببا مرتب کی تھی (الطوی ص ۱۶۰ نمبر ۵۹۰ھ)۔

ابوالحسن علی بن عدی شمشاطی جزری جو پوچھی صدی ہجری کا شاعر تھا، اس کی تصانیف کی ایک فہرست ابو نصر ریان نے اور دوسری فہرست ابو الخیر سلامہ بن زکریا موصی نے تیار کی تھی (آغا بزرگ طرانی، الذریعہ الی تصانیف الشیعہ، ص ۳۷۶ و ۳۹۳، داش پڑھہ، گنجور و برناہ او، حمزہ مردم، شمار ۱۲۶، فروردین، ۱۳۵۲، ص ۹۳)۔

چوچھی صدی ہجری میں تذکرہ و تاریخ کی کتابوں میں علماء کی اہم و علمی تصانیف کو ذکر کیا جانے لگا تھا۔ اس دور میں ابن الندیم کی کتاب الفہرست کو جو صحیح معنی میں کسی ایک مصنف کی جملہ تصانیف کے احاطہ سے بھی قاصر تھی۔ (۳۵) ان کے علمی دربار میں کیونکہ بار پاکتی تھی، وہ علماء فن والیں تھے، ان کے حافظے نہایت قوی تھے، فتوں سے متعلق تمام مواد، ان کے حافظوں میں محفوظ تھا، وہ اسلاف کے علمی سرمایہ کے پاسبان و قدردار اور قدماء و اساتذہ کی تصانیف کے شناسان و نکتہ والیں تھے، ان کی تالیفات و تصنیفات کے راوی تھے، ان کے علمی و تحقیقی کارناموں

اور ان پر تقدیمات سے طلبہ کو آگاہ رکھتے تھے، ان کی کتابوں اور تصانیف کی صحیح کرتے اور
تلائیں کو سند دیتے تھے، وہ ارباب فن اپنے معاصرین و اساتذہ کے علمی کارناموں سے ابن الندیم
کی بہبست زیادہ علم رکھتے تھے۔

الفہرست میں شناخت کتب خانہ کے رہنماء اصول

ابن الندیم نے دوسری، تیسرا اور چوتھی صدی ہجری میں شناخت کتب خانہ کے رہنماء
اصول کی طرف بھی اشارے کئے جن میں بعض صریح ہیں جماں خزانہ کا لفظ استعمال کیا ہے۔
بعض کتابیں غیر صریح ہیں جنہیں ہم نے کتاب الفہرست کے مطابق اور تقبیح و استقراء سے معلوم
کیا ہے۔ وہ مندرجہ ذیل ہیں۔

۱۔ جو شخص کتابیں جمع کرتا اور کتب خانہ بناتا تھا اس کے لئے جماعة الكتب^(۳۶) کا لفظ بولا
جاتا تھا۔ یعنی وہ کثرت سے کتابیں جمع کرتا ہے اس کے ذاتی کتب خانے میں بہت کتابیں ہیں لیکن
اس میں نفیس نہ کم ہیں۔

۲۔ بعض اشخاص صرف نفیس کتابیں کثرت سے جمع کرتے تھے ان کا کتب خانہ اہم سمجھا جاتا
تھا۔ ایسے عالم شخص کے ذمیہ کے متعلق تذکرہ میں "النفیس"^(۳۷) کی صفت کا اضافہ کیا جاتا تھا چنانچہ
ابن الندیم، ابو سعید وہب بن ایراہیم کے متعلق رقطراز ہے:

کان فاضلا ادیبا جماعة الكتب النفیسۃ^(۳۷)

وہ فاضل و ادیب تھا اور بکثرت نفیس کتابیں جمع کرتا تھا۔

۳۔ محمد بن الحسن المعروف بابن عرۃ کی نسبت لکھتا ہے۔

کان جماعة الكتب له خزانة لم ار لاحد مثلها كثرة۔^(۳۸)

ابن الی عرۃ کتابیں جمع کرنے کا شوقیں تھا اس کے جیسا کیشوں نادر کتابوں کا ذمیہ میں نے
کسی کے پاس نہیں دیکھا (اپنی معلومات کی حد تک)

۴۔ ابن الندیم کا کسی کے متعلق یہ لکھنا کہ وہ خود کتابیں تیار کرتا لکھتا، نقل کرتا اور کرتا تھا
اس کے پاس کتب خانہ ہونے کی نشاندہی کرتا ہے چنانچہ وہ ابو حسان حسن بن عثمان زیادی کے
بارے میں لکھتا ہے۔

کان قاضیا فاضلا ادیبا ... جوادا کریما یعمل الکتب و تعمل له وکانت له خزانة
حسنۃ کبیرۃ۔ (۲۹)

وہ قاضی، فاضل، ادیب، تنی، کرم تھا وہ خود بھی کتابیں تیار کرتا اور اس کے لئے بھی
کتابیں تیار کی جاتی تھیں اس کے پاس عمدہ اور بد کتب خانہ تھا۔

اس سے معلوم ہوا کہ عمد عبای میں کتب خانہ بنائے کر چھوڑ دیا جاتا تھا بلکہ اس کا ذخیرہ
بڑھانے کی برابر کوشش کی جاتی تھی،

۵۔ کسی کے کتب خانے کے لئے ایسے خازن (ناظم کتب خانہ) کا انتخاب کیا جاتا جو کتابوں کا
شوغین اور ذاتی کتب خانہ رکھتا ہو ظاہر ہے کتب خانے کے نشیب و فراز کا اس سے بڑھ کر جانے
والا کون ہو سکتا ہے۔ یہ بہتر سے بہتر کتب خانہ بنائے گا۔ چنانچہ خلیفہ متولی کے وزیر فتح بن
خاقان نے اپنے کتب خانے کی ذخیرہ سازی اور تنظیم و ترتیب کے لئے ابو الحسن علی بن محبم کی
خدمات حاصل کی تھیں جس نے نہایت عظیم الشان اور نوادر پر مشتمل کتب خانہ ترتیب دیا تھا
چنانچہ ابن النعیم لکھتا ہے۔

کان له خزانۃ جمعها علی بن یحیی المنجم لم نر اعظم منها کثرة و حسنۃ۔ (۳۰)

فتح بن خاقان کا خزانہ کتب علی بن سعی محبم نے جمع کیا تھا سرزین بخداد میں ادیبوں کے
کتب خانوں میں اس سے زیادہ عمدہ ذخیرہ نہیں دیکھا گیا۔

۶۔ کسی عالم کا ذخیرہ کتب خریدنا بھی کتب خانہ رکھنے کی دلیل سمجھا جاتا تھا چنانچہ نامور نقیہ و
مورخ عمر بن شاہب بصری المتفق ۴۶۲ھ کا کتب خانہ سرمن رائی میں تھا اس کے انتقال کے بعد ابو
الحسن علی بن سعی محبم نے موصوف کے فرزند ابو طاہر سے وہ ذخیرہ کتب خریدا۔ (۳۱) جو علی بن
سعی محبم کے پاس کتب خانہ ہونے کا نہایت میں ثبوت ہے۔

۷۔ کتابیں عاریہ لینے دینے والے ہر دو فرقے کے پاس کتب خانہ ہونے کی دلیل ہے۔ چنانچہ ابو
عمرو شبیانی (۹۳ - ۷۱۳ھ) اور ابن الکیت (یعقوب بن اسحاق ۱۸۶ - ۲۳۲ھ) اور ابن
عمر شیبانی (۸۵۸ - ۸۲۱ھ) دونوں کے پاس کتب خانہ تھا۔ (۳۲)

۸۔ صاحب کتب خانہ کا اپنے کتب خانے کی کسی کے حق میں وصیت کرنا بھی موصیٰ لہ (جس

کے حق میں وصیت کی گئی ہے) کتب خانہ ہونے کی نشانی تھا اور ہے۔ (۳۳)

۹۔ اسی طرح کسی عالم کا اپنے ذخیرہ کتب کو محو کرنے (دھونے یا ہوا میں اڑانے) یا جلانے کے لئے کہنا بھی اس کے پاس کتب خانہ ہونے کا واضح ثبوت تھا، چنانچہ سفیان ثوری (۷۶-۹۷ھ: ۲۷۷-۲۸۷ء) کا ذخیرہ کتب اسی طرح برداشت ہوا تھا۔ (۳۴)

۱۰۔ اسی طرح کسی نامور مصنف کی تصانیف کاراوی ہونا اور ان کی تصانیف کا ذخیرہ اپنے پاس رکھنا بھی اس کے صاحب کتب خانہ ہونے کی دلیل تھا۔ (۳۵)

۱۱۔ اپنے پاس وراث اور کاتب رکھنا بھی کتب خانہ رکھنے کا شامد تھا۔ (۳۶)

کتاب الغرست میں بہترین کتب خانے کی شناخت کے چند بنیادی اصول

عدم عبایی میں بہترین کتب خانہ وہ سمجھا جاتا تھا جو حسب ذیل ایسے بنیادی امور کا جامع ہوتا تھا جن کی طرف ابن الندیم نے اشارے کئے ہیں:

۱۔ وہ کتب خانہ جس میں اصل، منفرد و یکتا نسخے رکھنے کا اہتمام کیا جاتا تھا۔

۲۔ وہ کتب خانہ جس میں ایسی کتابیں محفوظ کی جاتی تھیں جو نامور علماء کے زیر مطالعہ رہی تھیں۔

۳۔ وہ کتب خانہ جس میں ایسی کتابیں جن پر نامور علماء کے حواشی اور تصحیحات ہوتی تھیں۔

۴۔ وہ کتب خانہ جس میں وہ کتابیں رکھی جاتی تھیں جو اہل علم کی ملکیت میں رہتی ہیں۔

۵۔ وہ کتب خانہ جس میں ایسی کتابیں جمع کی جاتی تھیں جن پر انکی تصدیق ثبت ہوتی تھیں۔

مذکورہ بالا صفات کا جو کتب خانہ جامع ہوتا تھا اسے بہترین کتب خانہ سمجھا جاتا تھا اور آج بھی اسے بہترین کتب خانہ قرار دیا جاتا ہے چنانچہ ابوالحسن عبد العزیز بن ابراہیم حاجب نعمان کے پاس اسی قسم کا کتب خانہ تھا۔ چنانچہ ابن الندیم کا میان ہے۔

لِمْ يَشَاهِدْ خَزَانَةً لِكُتُبِ الْحَسْنِ مِنْ خَزَانَتِهِ لَا نَهَا كَانَتْ تَحْتَوِيْ عَلَى كُلِّ كِتَابٍ عَيْنٍ وَ

دیوان فرد بخطوط العلماء النسوية (۳۷)

اس کے کتب خانے سے بہتر کتب خانہ مشاہدہ میں نہیں آیا اس لئے کہ یہ اصل نسخہ کا

جامع تھا اور نامور علماء کی تحریروں اور دستخط والے نسخوں پر مشتمل تھا۔

کتاب الفہرست میں کتابوں کے ذخیروں کے ناپ قول کے پیانوں کی طرف رہنمائی اواکل عمد عبایی، دوسری تیسری صدی ہجری میں ذاتی کتب خانوں میں کتابیں زیادہ تر قطروں (پوروں) میں رکھی جاتی تھیں، سفر اوتھوں پر کیا جاتا تھا۔ قطر لیجانے میں زیادہ تر زحمت نہیں ہوتی تھی نقل مکانی اور حمل و نقل میں انھیں اس سے سوالت ہوتی تھی اس دور میں بار شتر معیار تھا اس نے کتابوں کی ناپ قول قطر کبیر سے یا چھوٹے قطروں سے جو بار شتر پر مشتمل ہوتا تھا کی جاتی تھی اور اس کے لئے عدل بعید، وقدر بعید، حمل یا حمل جبل (ایک بار شتر کے الفاظ بولے اور لکھے جاتے تھے۔ اس دور میں کتابوں کی پیائش اور ناپ قول کے یہی پیمانے تھے۔ اس زمانہ میں جن اہل علم کے پاس علمی ذخیرہ اور کتب خانہ ہوتا تھا وہ کتابوں کی نقل اور ذخائر کتب میں اضافہ کی خاطر وراق کاتب رکھتے تھے، چنانچہ محمد بن عمرو والدی (۱۳۰ - ۲۷۷: ۲۰۷) نے "ہزار دینار کی کتابیں خرید کر اپنے کتب خانہ کی بنیاد رکھی تو دو غلام شب و روز نقل کتب پر مامور کئے تھے۔ انتقال کے وقت اس نے چھ سو قطر کتابیں چھوڑی تھیں۔ ایک قطر کا وزن اتنا تھا کہ اسے دو مردانگا تھے۔ (۲۸)" یہ ایک بار شتر کے برابر ہوتا تھا۔

ایک بار شتر کتابیں ایک نامور عالم و استاد ایک سال میں اپنے تلمیذ کو قلبند کر اتا تھا جیسا کہ امام محمد شیبانی نے امام شافعی کو لکھوا یا تھا۔ (۲۹)

الفہرست میں ذخائر کتب میں اضافے کے تین اہم ذرائع کی نشاندہی

عمر عبایی میں کتابوں کے ذخیروں میں اضافہ عموماً حسب ذیل تین اہم ذرائع سے کیا جاتا تھا۔

ا۔ سوق الوراقین سے کتابیں خریدی جاتی تھیں۔

ب۔ کتب خانہ میں وراق و کاتب، نقل کتب پر مامور کئے جاتے تھے جو رات دن یہی کام کرتے تھے۔

ج۔ اساتذہ اپنے تلامذہ کو کئی بار شتر کتابیں الاء کرا کر کتابوں کی اشاعت کر کے، نظر ہانی شدہ

تازہ نسخہ شاگردوں کو لکھوا کر کتابوں کا ذخیرہ بیٹھاتے رہتے تھے، چنانچہ ابو عبد اللہ محمد بن زیاد اعرابی (۱۵۰-۲۲۵ھ) کی مجلس درس کے متعلق ابو العباس ثعلب کا بیان ہے کہ اسکی مجلس الماء و درس میں بیک وقت سو طلبہ شرکت کرتے تھے اور وہ ان اہل علم کو کئی بار شتر علم لکھاتا تھا۔ (۵۰)

ابن الندیم کی نظر میں ذاتی کتب خانوں کے ذخائر کا معیار

دوسری، تیسرا اور چوتھی صدی ہجری میں کسی کے پاس کم از کم ایک بار شتر کتابیں ذاتی کتب خانے کے لئے کافی سمجھی جاتی تھیں۔ امام محمد بن اوریس شافعی (۲۰۳-۲۵۰ھ: ۷۶-۸۲۰ع) کا قیام امام محمد بن حسن شیبانی (۱۳۱-۱۸۹ھ: ۷۳۸-۸۰۳ع) کی خدمت میں ایک سال رہا اس مدت میں امام شافعی نے موصوف سے ایک بار شتر تقریباً دو سو پچاس کلو کتابیں لکھی تھیں۔ (۵۱)

مذکورہ بالا امور کتاب الفهرست کی نمایاں خصوصیات اور ان کی روشن دلیلیں ہیں۔

حوالہ جات

- ۱- محمد بن اسحاق بن الندیم، الفهرست، مصر، المطبع الرحماني، ص ۱۲۹
- ۲- ابن الندیم ص ۱۹۰
- ۳- ایضاً، ص ۳۰۷
- ۴- ایضاً، ص ۳۶۹
- ۵- ایضاً، ص ۳۹۰
- ۶- ابن الندیم، ۲۷۳
- ۷- ایضاً، ص ۲۳۰
- ۸- ابن حجر العسقلاني، لسان الميزان، حیدر آباد الدکن، مجلس دائرة المعارف انگلستان، ۱۳۲۹ھ، ۲۷۲/۵
- ۹- ابن الندیم، ص ۸

- ١٥- ایضاً، ص ٢٧

١٦- الفهرست، ص ١٩٩

١٧- ایضاً، ص ٦٣

١٨- ایضاً، ص ٩٠

١٩- ایضاً، ص ١٨٩

٢٠- ایضاً، ص ٢٠٠

٢١- ایضاً، ص ٢٢٠

٢٢- ابن النديم، ص ٢٢٠

٢٣- ایضاً، ص ٢٤٢

٢٤- ایضاً، ص ٢٧٨

٢٥- ایضاً، ص ٣٢٩

٢٦- ایضاً، ص ٣٣٢

٢٧- ایضاً، ص ٣٣١

٢٨- ایضاً، ص ٣٦٩

٢٩- ایضاً، ص ٣٩٠

٣٠- ایضاً، ص ٣٣٣

٣١- ایضاً، ص ١٣٠، ١٣١، ١٣٢، ١٣٣، ١٣٤، ١٥٣، ١٥٤، ١٥٥، ١٥٦، ١٧٥، ٢١٨، ٢٣٠، ٣٢٩، ٣٢٧، ٣٢٦، ٣٢٥، ٣٢٤، ٣٢٣، ٣٢٢، ٣٢١، ٣٢٠

٣٢- ابن النديم، ص ١

٣٣- جمال الدين القشلي، انباء الرواية على انباء الحكاية تحقيق محمد ابو الفضل ابراهيم، القاهرة، دار الفكر العربي، ١٣٥٦هـ / ١٩٣٧م

٣٤- ياقوت الروى تجميل الادباء، مصر، مطبعة هندية، ١٩٣٠م / ١٣٥٩هـ

ج اص ۶، ۱۹۷۰ء، پلیس نیویارک۔

- ۳۱۔ عبد الواحد اللہی، مراتب الخواجین، القاهره، مکتبہ نفت مصر، ۱۹۷۵ء، ص ۲۹
- ۳۲۔ صالح الدین المجدد، قواعد الغرست المخطوطات العربية، بیروت: دارالکتاب العربي، ۱۹۷۷ء، ص ۳۱۳
- ۳۳۔ محمد بن احمد ابو ریحان البیرونی، الامارات الباقيۃ عن القرون الخالية تحقیق سعید، پرنک ۱۹۲۳ء، ص ۳۸ و ۳۰
- ۳۴۔
- ۳۵۔ شمس الدین محمد الذہبی، تذکرہ الحفاظ، ۲: ۳ حیر آباد کن مجلس دائرة المعارف العثمانی، ۱۹۲۷ء، ج ۳ ص ۸۲
- ۳۶۔ مثلاً ابن النديم نے کتاب الغرست ص ۳۲۲ میں علی بن المدینی کا تذکرہ کیا اور ان کی تایفات میں صرف سات کتابیں شمار کرائی ہیں، ابن النديم کے معاصر ابو عبد الله حاکم نیشاپوری المتوفی ۹۰۵ھ نے معرفہ علوم الدهیث (القاهرہ، دارالکتب المصرية، ۱۹۳۷ء، ص ۱۷ و ۷۲) ہیں اپنے شیخ قاضی القضاۃ ابو الحسن محمد بن صالح ہاشمی سے ان کی تصانیف کی جو فرست لقل کی ہے وہ انیس کتابوں پر مشتمل ہے پھر لکھا ہے:
- ۰۔ انما اقصص نا على فهرست مصنفاتہ فى هذا الموضوع يستدل به على تحرره و تقدمه و كماله۔
 - ۰۔ ہم نے اس مقام پر ان کی فرست تصانیف پر اختصار کیا ہے جو ان کے کمال علمی اور فن میں برتری کی دلیل ہے۔
 - ۰۔ اس سے معلوم ہوا کہ اس دور میں کتابیات مرتب کرنا مختلف علوم و فنون میں تایفات کی کثرت اہل علم کے علوم میں تجویز میں برتری کی دلیل سمجھی جاتی تھی اس لئے علماء کثرت سے علمی کتابیں لکھنے اور علوم و کتب کی اشاعت میں سرگرم عمل رہ کر ذخیرہ کتب میں اضافہ کرتے رہتے تھے۔
- ۳۶۔ ابن النديم، ص ۱۱۰ و ۱۱۸
- ۳۷۔ اینہا، ص ۱۸۹
- ۳۸۔ اینہا، ص ۱۶۰
- ۳۹۔ اینہا، ص ۱۶۰
- ۴۰۔ ابن النديم، ص ۱۶۹

-٣١ - اینا، ص ٢٩ و ٤٠

-٣٢ - اینا، ص ١٥١

-٣٣ - اینا، ص ٣٥

-٣٤ - اینا

-٣٥ - اینا، ص ١٥١

-٣٦ - اینا، ص ٢٧

-٣٧ - ابن النديم، ص ١٩٣

-٣٨ - اینا، ص ١٣٣

-٣٩ - اینا، ص ٢٩٥

-٤٠ - ابن النديم، ص ١٠٣

-٤١ - اینا، ١٦٢

